

Rapport Amministrattiv

Jannar 2017 - Diċembru 2017

Kunsill Lokali Kalkara

L-istqarrija tal-missjoni tal-Kunsill Lokali Kalkara

Biex iħares l-interessi tar-Residenti kollha tal-Kunsill Lokali u fl-istess ħin jiżgura livell għoli ta' effiċjenza u serjetà fir-responsabbiltajiet kollha li għandu l-Kunsill Lokali. L-għanijiet huma: Li jippromwovi, javvanza, jservi u jagħti appoġġ fl-aspetti kollha lir-resident.

Il-Kunsill Lokali huwa kompost minn dawn il-membri:

Sindku – Is-Sinjura Speranza Chircop

Viċi Sindku – Is-Sur Christopher Bruno

Kunsilliera - Is-Sinjura Maria Sultana

Kunsillier – Is-Sur Paul Bongailas

Kunsillier – Is-Sur Vincent Bongailas

Segretarju Eżekuttiv – Is-Sinjorina Elaine Caruana

Is-Sindku huwa r-rappreżentant tal-Kunsill għall-finijiet kollha taħt l-att tal-Kunsilli Lokali u għandu jippresjedi l-laqgħat kollha tal-Kunsill u jissorvelja l-funzjonijiet kollha tal-Kunsill. Is-Sindku jkun responsabbli sabiex jitwettqu l-għanijiet u d-disposizzjonijiet tal-istess Att u s-Sindki għandhom jikkoperaw bejniethom għall-ġid tal-lokalitajiet li huma jirrapreżentaw.

Ir-rappreżentanza legali u ġuridika tal-Kunsill tkun vestita fis-Sindku flimkien mas-Segretarju Eżekuttiv li jistgħu jharrku u jkunu mharrka f'isem il-Kunsill.

Kull Kunsillier gie assenjat f'qasam speċifiku li huwa għandu jsegwi u jirraporta dwaru fil-Kunsill Lokali. Kull Kunsillier jista` wkoll jiffirma kumitat jew sotto kumitat li huwa għandu jippresjedi sabiex jaħdem f'dak il-qasam.

Is-Sindku, is-Sinjura **Speranza Chircop** responsabbli mir-Relazzjonijiet Pubbliċi (pubblikazzjonijiet), Proġetti Infrastrutturali, Infrastruttura, (tiswija, tindif, bankini, żoni urbani, rurali u ġonna pubbliċi, bajjiet, dwal tat-toroq, trasport, Ġemellagġ, berga (Kura primarja), Seminars u laqgħat, Kuncerti Mużikali, Implimentazzjoni tas-Sustainable Development Action Plan. Kuntatt ma' SmartCity u l-Pulizija.

Responsabbli mill-**Anzjani** billi torganizza attivitajiet soċjali għall-anzjani u l-familja u torganizza laqgħat ta' interess ġenerali għall-Anzjani. Torganizza l-attivitajiet soċjali għall-Anzjani fl-okkażjoni ta' Jum il-Kalkara u fil-Karnival.

Responsabbli mill-**Persuni b'Diżabilita'**- tinzamm lista aġġornata ta' dawk il-persuni b'diżabilita' fil-lokal. Jinzamm kuntatt mal-għaqdiet li jgħinu l-persuni bi bżonnijiet speċjali fosthom Dar il-Wens, sabiex it-talbiet tagħhom jaslu għand il-Kunsill. Responsabbli minn korsijiet tad-Drama u Korsijiet tal-Artiġġjanat għall-Adulti kif ukoll dawk tas-sezzjonijiet tal-Aerobika u Zumba.

Il-Viċi Sindku is-Sur **Christopher Bruno** huwa responsabbli ***miz-Żgħażaġh***. Jorganizza diskussjonijiet edukattivi u soċjali għaż-Żgħażaġh, jorganizza attivitajiet għaż-Żgħażaġh, jipparteċipa f'attivitajiet lokali, reġjonali u nazzjonali għaż-Żgħażaġh. Jieħu ħsieb jorganizza programmi ta' skambji taż-Żgħażaġh. Jieħu ħsieb l-***Għaqdiet tal-Baned***. Huwa jrid jorganizza ***Attivitajiet Kulturali*** bil-parteeċipazzjoni tar-residenti, jiffirma kalendarju ta' attivitajiet kulturali għal matul is-sena u jippromwovi t-talent lokali.

Il-Kunsilliera s-Sinjura **Maria Sultana** hija responsabbli mill-***Edukazzjoni*** billi tirrapreżenta l-Kunsill Lokali bħala President tal-Kunsill Skolastiku u żżomm l-aħjar relazzjoni mal-Kap tal-iskola Primarja tal-Kalkara. Torganizza attivita' kongunta bis-sehem tat-tfal tal-iskola Primarja tal-Kalkara għal Jum il-Kalkara. Iżżomm kuntatt ma' kull skola fejn hemm tfal residenti fil-Kalkara. Torganizza attivita' fil-Karnival bis-sehem tat-tfal tal-iskola Primarja. Torganizza ħargiet edukattivi u kulturali għat-tfal tal-iskola Primarja. Tagħmel arrangamenti sabiex it-tfal tal-iskola Primarja jiltaqgħu fl-laqgħa ta' diskussjoni dwar il-ħidma tal-Kunsill mas-Sindku u l-Kunsill kollu. Torganizza flimkien mal-Kap tal-iskola dawk il-laqgħat neċessarji u li huma ta' nteress għal dawk it-tfal bil-bżonn t'għajnuna partikolari, minħabba problemi li jistgħu ifixklulhom il-ħajja edukattiva tagħhom. Torganizza ***Korsijiet*** fit-tagħlim tal-lingwa Maltija, Ingliza, lingwi oħrajn u ***First Aid*** għall-kulhadd. Torganizza korsijiet tad-drama għat-tfal tal-livell ta' skejjel primarji. Torganizza l-***blood mobile unit*** matul is-sena.

Il-Kunsillier s-Sur **Paul Bongailas** huwa responsabbli mill-***Korsijiet ta' l-Informatika u Internet Centre*** bil-għan li ssir riċerka dwar studju jew materjal ta' interess. Huwa responsabbli wkoll mill-***Librerija Pubblika*** għalhekk irid jieħu ħsieb il-ħtiġijiet tal-librerija, jara li din tinfetaħ b'mod regolari u jieħu dawk l-inizjattivi neċessarji sabiex iżjed tfal u żgħażaġh jagħmlu użu mill-Librerija Pubblika. Jieħu ħsieb ***Inventarju tal-Patrimonju fil-Kalkara*** ,ħarsien għall-***Wirt Storiku*** fil-lokal kif ukoll huwa ic-Chairperson għall-Jum il-lokal.

Il-Kunsillier is-Sur **Vincent Bongailas** huwa responsabbli mill-***Għaqdiet Sportivi***. Jitwaqqaf sotto kumitat li tiegħu l-Kunsillier ikun ic-Chairperson u jkun iffurmat minn membru għal kull għaqda sportiva. Il-minuti tal-laqgħa jiġu mgħoddija lis-Segretarju Eżekuttiv u jiġu ppreżentati fis-seduta tal-Kunsill għad-diskussjoni. Jorganizza attivitajiet sportivi bejn l-għaqdiet lokali u anke fuq livell nazzjonali. Jhejji pjan għall-attivita' sportiva f'gurnata iddedikata għal Jum il-Kalkara. Responsabbli ukoll tad-***Drittijiet tal-Animali***.

Dahla

Permezz ta' dan ir-rapport amministrattiv il-Kunsill qiegħed jippreżenta rendikont tal-ħidma għas-sena 2017.

F'din is-sena, l-Kunsill kompla fuq dak li gie miksub mill-Kunsill fis-snin preċedenti, filwaqt li kompla jagħmel ħiltu biex filwaqt li jsebbaħ il-lokal, jaqdi lir-residenti bl-aħjar mod possibli.

Introduzzjoni mis-Sindku

Bħas-snin li għaddew il-kunsill baqa' jiffoka fuq affarijiet li jolqtu purament lir-residenti, ħadem biex kull resident ikollu kwalita' ta' ħajja aħjar.

Il-ħsieb tal-kunsill, dejjem jibqa' li jkun ta' għajnuna f'kull aspett neċessarju. Jaħdem bis-sħiħ biex fil-lokal jkun hemm l-għaqda fost ir-residenti u jhossuhom aktar kuntenti. Baqa' f'kuntatt ma' kull għaqda, każini u mal-kapillan. Dejjem ta l-importanza lil dawk l-affarijiet li jolqtu lill-komunita' f'saħħa, Qasam Soċjali, edukazzjoni, kultura, anzjani, żgħażaġħ, l-indafa u tisbieħ tal-lokal u kull manutenzjoni u tiswijiet li tinħtieġ, dawl, infrastruttura, sinjali tat-toroq etc. Naċċertakom li dan mhux faċli għaliex r-restrizzjonijiet fil-finanzi, kif ukoll b'burokrazija u ċertu proċeduri amministrativi jagħmluha ferm diffiċli li tilhaq l-aspirazzjonijiet u l-vizjoni li jkollok għall-futur u ġid tal-lokal bħal proġetti kbar li għandu f'moħħu l-kunsill bħal iċ-Ċentru Ċiviku u reġenerazzjoni tax-xatt li anke jinkludu trasport bil-baħar. Tant dawn iż-żewġ proġetti jinvolve flus kbar, li jekk ma jkunx hemm il-fondi mill-Unjoni Ewropeja u l-Gvern Ċentrali, żgur il-kunsill waħdu qatt m'huwa ħa jasal li jifinanzjhom, pero il-kuntatti ma waqfux mill-kunsill mal-awtoritajiet biex dan iseħħ.

Pero l-affarijiet l-oħra li semmejt qabel, b'rieda, koperazzjoni u għaqal tal-Kunsill kollu speċjalment bil-ħaddiema tiegħu jagħmlu dak kollu possibli biex ir-raħal jibqa' wieħed mill-isbaħ u pittoresk li tant aħna kburin. Pero' inżid li

tagħmel kemm tagħmel tħoss li qatt ma għamilt biżżejjed, u nassiguralkom li hemm ċertu problemi li ma jaqawx taħt ir-responsabilita' tal-kunsill, xorta l-kunsill jagħmel hiltu u l-għalmu tiegħu kollu biex jiġu solvuti ma' min huwa kkonċernat, biex ir-residenti jkunu moqdiġin.

Indafa fil-Lokal

Il-Kunsill ħadem ħafna f'kull qasam, b'mod speċjali fiż-żamma ta' ndafa fil-lokal. Matul is-sena 2017 il-Kunsill qed ikompli jinvesti fis-servizz tal-knis li qiegħed jiswa lill-Kunsill ammont sostanzjali ta' fondi.

Kemm il-Kunsill kif ukoll ir-resident jinsab kuntent bl-istess servizz u dan jirriżulta minn tnaqqis ta' lmenti fost ir-residenti. Huma ftit li xejn fejn ir-residenti jċemplu l-Uffiċċju tal-Kunsill biex jilmentaw fuq dan is-servizz.

L-istess jista' jingħad għas-servizz tal-gbir ta' Skart. Il-Kunsill ħass il-ħtieġa li jżomm dan is-servizz mit-Tnejn sas-Sibt sabiex ir-resident ikun aktar moqdi. L-istess jista' jingħad għall-gbir ta' skart goff, li l-Kunsill qiegħed jagħti dan is-servizz lir-residenti darbtejn fil-gimgha. Il-Kunsill se jibqa' joffri dan is-servizz b'xejn lir-residenti kollha u jifhem li biex il-lokal jibqa' nadif u ordnat dawn l-ispejjeż huma neċessarji.

Ta' min jinnota ukoll li speċjalment fix-xhur tas-sajf, il-Kunsill jgħamel użu minn 'Beach Cleaner' li jnaddaf il-bajja tant sabiħa ta' Rnella, minn varjeta' ta' materjal.

Il-'Beach Cleaner' inaddaf il-bajja kuljum kmieni filgħodu għal ġid kemm tar-residenti kif ukoll tan-nies li jiffrekwentaw din il-bajja.

Infrastruttura

Il-Kunsill jaħdem b'mod kontinwu fil-qasam tal-infrastruttura, jagħmel użu mill-ħaddiema tar-‘Resource Support and Services Limited’ kif ukoll minn ħaddiema tal-Gvern assenjati mal-Kunsill tal-Kalkara.

Ix-xogħol ta’ dawn il-ħaddiema hu wieħed impenjattiv immens u jagħmlu dawk in-neċessitajiet li jinqalghu kuljum bħala xogħol ta’ ħadid, bollards, irrangar ta’ sinjali tat-traffiku, culverts, eċċ.

Haddiema oħra li jieħdu ħsieb jirrangaw ċnut u ‘Central Strips’, xogħol ta’ ġebel u żebgħa.

Il-ħaddiema kollha huma ‘nvoluti u responsabli fejn jidhul indafa u manutenzjoni ta’ Pjazzez, tisqija ta’ xitel u dak kollu li jkun hemm bżonn ta’ kuljum.

Dan ix-xogħol kollu jsir għall-ġid u s-sodisfazzjon tar-resident kif ukoll għall-dawk in-nies ta’ barra l-lokal li jiffrekwentaw dan il-lokal b’mod speċjali fix-xhur tas-Sajf.

Twaħħlu wkoll fanali godda fit-toroq biex isebbħu aktar l-ambjent tal-madwar, bħal per eżempju fi Triq il-Missjoni Taljana biex b’hekk ikun hemm ambjent aktar sabiħ u sikur f’inhawi differenti.

Il-Ministeru tat-Transport u Infrastruttura l-Onor Joe Mizzi kif ukoll l-onorevoli Dr. Ian Borg qiegħed jgħin ħafna lill-Kunsill Lokali b’ħidma professjonali immens fejn jidhlu passagġi, sinjali tat-traffiku, ‘Central Strips’ u ħafna oħrajn. Ukoll l-istess Ministru qiegħed jippjana aktar xogħol ġewwa il-lokalita’ tagħna.

Minn hawn hekk niringrazzjaw lill-Ministru Joe Mizzi tas-sapport kontinwu li qiegħed itina.

Ta' minn ifakkar illi il-laqgħa ta' kull xahar tal-Kunsill qed tiġi trasmessa 'live' fejn wieħed jista jidhol 'online' u jsegwi id-diskussjonijiet 'live' ta' xi jkun qiegħed għaddej

Attivitajiet / Korsijiet Oħra

Jagħmel żjarat lill-anzjani tagħna li huma rikoverati, ġewwa djar tal-Anzjani u Sptarijiet

Jorganizza korsijiet bħal Kompjuters, Aerobika, Bizzilla, 'Health and Herbalism', Laqgħat ta' informazzjoni,

Żjarat Kulturali f'pajjiżna

Attivitajiet Sportivi

Attivita' tal-Halloween

Attivita' mtella f'isem Puttinu Cares

Tberik tal-Annimali

Ġew organizzati serata għall-Anzjani u l-Familja fiż-żmien il-Milied kif ukoll avveniment b'risq id-dar tal-providenza bil-kollaborazzjoni tad-direttorat taċ-Ċinzi fil-jiem tal-Happy Chinese New Year f'pajjiżna.

Saru Kuncerti ta' Jum il-Kalkara mill-Kunsill bil-kollaborazzjoni tal-Każini tal-Baned.

Librerija Pubblika

Il-Kunsill Lokali qiegħed jinvesti ħafna fil-Librerija Pubblika. Din tinfetaħ kuljum mit-Tnejn sal-Ġimgħa, filgħodu mill-10:00 a.m sa 12:00 p.m u filgħaxija mill-5:00 p.m sas-7:00 p.m. Is-Sibt tinfetaħ ukoll mill-10:00 a.m sa 12:00 p.m. Filgħaxija l-Librerija tinfetaħ minn Librar li huwa registrat mal-Librerija tal-Furjana u filgħodu tinfetaħ minn persuna li hija mal-kumpanija tal-IPSL u hija sekondata mal-Kunsill. Ir-resident jagħmel użu ħafna minn din il-librerija. Filfatt fis-sena 2016 ħrigna madwar 3,702 ktieb. Fis-sena 2017 fl-ewwel sitt xhur tas-sena jigifieri minn Jannar sa Ġunju ħrigna madwar 1,754 ktieb. Il-Librerija tagħna hija waħda mill-libreriji li fiha ssib kważi l-kotba kollha godda. Kull sena jingħataw lilna madwar €1,200 biex bihom nixtru l-kotba godda għal-librerija. Matul il-ġranet tas-sajf ikollna ukoll studenti fejn jigu u jagħmlu esperjenza magħna.

Fil-librerija aħna norganizzaw ukoll Taħdidiet Edukattivi kull sena fix-xhur ta' April u Mejju u fix-xhur ta' Ottubru u Novembru. L-attendenza dejjem tkun waħda tajba. In-nies għoġbuhom ħafna dawn it-taħdidiet u jitolbuhom huma stess li jerrgħu jsiru. Kif qalu huma b'dawn it-taħdidiet dejjem jitgħallmu xi ħaġa ġdida. Norganizzaw ukoll 'Story Telling' għat-tfal iż-żgħar. Matul il-ġranet tal-Ġimgħa Mqaddsa norganizzaw ukoll tlett ijiem ta' diskussjoni soċjali u spiritwali minn persuna reliġjuza. Għal din id-diskussjoni nagħmlu użu ukoll mill-kotba reliġjuzi li għandna fil-librerija. Fix-xahar ta' Diċembru jkollna 'Jum il-Libreriji'. Għal din l-okkażjoni aħna norganizzaw ġurnata mimlija attivitajiet, kemm għat-tfal kif ukoll għar-residenti.

L-investment f'din il-librerija isir ukoll fil-propjeta' tagħha. Il-kera tal-librerija hija waħda privata u l-Kunsill jagħti ammont sostanzjali mill-Budget tal-amministrazzjoni.

Berga tal-Gvern u s-servizz tat-tabib bla ħlas mill-Kunsill.

Bħala servizz tal-Kura Primarja aħna għandna dik li nsejħula l-Berga tal-Gvern. Il-ħinijiet ta' dan is-servizz huwa t-Tlieta mill-10:30 a.m sa 12:45 p.m u l-Hamis mill-10:00 a.m sal-11:15 a.m. Fis-sena 2016 għamlu użu mill-Berga madwar 1,322 persuna u fl-ewwel sitt xhur ta' din is-sena 2017, 579 persuna. Ma' dan is-servizz il-Kunsill joffri ukoll servizzi oħra b'xejn għar-residenti u li huma mħallsin mill-Kunsill. Kull nhar ta' Erbgħa jkollna servizz ta' 'Nurse' mid-9:00 a.m sa 10:00 a.m fejn din tagħmel l-'HGT' lir-residenti. Tiċċekkjalhom ukoll il-pessjoni, kif ukoll tqassmilom kif għandom jieħdu l-medicina ta' kuljum. Tagħmel ukoll xi 'dressing' lil persuni li jkollom bżonn (flok imorru ċ-Ċentru tas-saħħa ta' Bormla). Tagħti ukoll inġezzjonijiet bl-ordni tat-tabib. Qedgħin nippjanaw biex fil-futur qarib l-istess 'Nurse' tibda żżur lil-anzjani tagħna li ma jistgħux joħorgu, fid-djar tagħhom.

Għandna ukoll is-servizz tal-Podologista mogħti lilna mill-Kura Primarja. Is-servizz tal-Podologista jingħata darba fix-xahar mit-8:30 a.m sa 12:00 p.m, imma peress li d-domanda kienet kbira ħafna mir-residenti kien hemm qbil li s-servizz jingħata darbtejn f'xahar f'ċerti ċirkostanzi. Is-servizz tal-Podologista intlaqa' tajjeb ħafna mir-residenti u qed ikollna aktar nies li qed jagħmlu użu minn dan is-servizz. B'hekk lir-residenti tagħna, speċjalment lill-anzjani tagħna. Għal dan is-servizz, imma aħna bħala Kunsill, qed nipprovdulhom miċ-Ċentru Komunitarju tagħna tal-Kalkara. Filfatt fis-sena 2016 il-Podologista rat madwar 669 persuna u fl-ewwel sitt xhur ta' din is-sena 2017 rat madwar 350.

Servizz ieħor għdid li bdejna huwa rigward lis-Skema tal-Vowċer ta' min ibgħati mill-kundizzjoni tas-'Coeliac' (Gluten free). Il-Vowċers kollha jingħataw miċ-Ċentru Komunitarju tagħna.

Fix-xahar ta' Ottubru miċ-Ċentru Komunitarju tagħna madwar 250 persuna jingħataw l-inġezzjoni ta' l-influwenza.

Għandna l-unur ngħidu li aħna bħala Kunsill Lokali b'dawn is-servizzi kollha, kif ukoll l-użu tal-Librerija naraw madwar 5,000 ruħ fis-sena. Qed nippjanaw aktar servizzi għas-snin li ġejjin, biex ir-residenti tagħna jkunu mgħoqdiya aktar mill-komunita'.

Proġetti Prospettivi mill-Kunsill Lokali Kalkara

Is-Sindku flimkien mal-Kunsilliera qablu mat-tnejjija tar-Rapport għall-iżvilupp sostenibbli tal-lokalita' tal-Kalkara. Huma ser ikunu qegħdin jaħdmu sabiex iwettqu dak propost f'dan ir-rapport.

Il-Kunsill ser ikompli jaħdem għat-tisbieħ u għaž-żieda fil-postijiet għar-rikreazzjoni tat-tfal kif ukoll għall-adulti matul iż-żmien li ġej. Dan bil-koperazzjoni sħiħa tal-Ministeru tat-Trasport u Infrastruttura permezz ta' proġetti bħall-Latrina Pubblika fil-Bajja ta' Rinella u tisbieħ tal-istess bajja.

Għas-sena 2018 il-Kunsill ser ikun qiegħed jaħdem għal aktar tisbieħ fit-toroq bħal tranġar tal-funtana fix-Xatt tal-Kalkara wara li jingib permess formali mil Gvern Ċentrali (għaddejjin id-diskussjonijiet), kif ukoll ser ikun qed jizdiedu l-arbli tad-dawl fl-inħawi li hawn imdallma fil-lokal sfortunatament.

Grazzi kbira tmur għall-Ministru Joe Mizzi kif ukoll għall-Ministru Dr. Ian Borg fejn tagħna l-għajnuna u bena maħžen lill-Kunsill Lokali Kalkara biex b'hekk il-haddiema ikunu jistgħu jaħdmu aħjar. B'dan il-maħžen ukoll ser tkun qiegħda titnaqqas l-għodda minn ġewwa l-Uffiċini tal-Kunsill biex b'hekk inkunu nistgħu ninvestu għal tisbieħ tal-istess Uffiċċju.

Is-sena 2018 ser tkun sena oħra bi tnejjiet u diskussjonijiet għal proġetti amalgamata flimkien ikkordinati mill-Kunsill flimkien mal-Ministeru ta' l-Infrastruttura kif ukoll mar-Regjun.

Proġetti imsemmija jinkludu tisbiħ ta' Ġnien is-Salvatur, ix-Xewkija, il-bandli, tibdil tal-funtana, żona pedonali kif ukoll il-'promenade' li jikonessa dawn is-siti flimkien.

Dan il-proġett ser ikun qiegħed isir biex b'hekk il-lokalita' tal-Kalkara flimkien ma' proġetti oħra kapitali bħal Bigħi kif ukoll 'Smart City' tkun waħda ta' importanza ġewwa Malta mhux bħas-snin ta' qabel.

Ukoll bi pjaċir ninfurmawkxom waqt diskussjoni informali ma' Dr. Jeffrey Pullicino Orlando Chairman ta' MCST urejna x-xewqa illi mal-proġett kapitali li sar rigward it-tranġar ta' Bigħi hemmx possibilita' illi titwaħħal 'ATM' għal benefiċċju tar-residenti tal-lokal.

L-'ATM' giet ikkonfermata u mwahħla minn naħa tal- MCST AKTAR KMIENI FIS SENA 2017.

Min hawnhekk nixtiequ nirringrazzjaw lil Dr. Jeffrey Pullicino Orlando tal-ġajnuna kbira li qiegħed jgħati lill-komunita' tal-Kalkara.

Grazzi mill-qalb.